

ಅ. ಮೂಡಿಗೆರೆಯಲ್ಲಿ ಪ್ರಾದೇಶಿಕ ಸಂಶೋಧನಾಲಯಕ್ಕೆ (ಆರ್. ಆರ್. ಎಸ್.) ಹೊಂದಿ ಕೊಂಡಂತೆ ಒಂದು ವ್ಯವಸಾಯ ಕಾಲೇಜನ್ನು ಪ್ರಾರಂಭಿಸುವರೆ ?

ಶ್ರೀ ಬಿ.ಎಲ್. ಗೌಡ (ಕೃಷಿ ಮಂತ್ರಿಗಳು) :-

ಅ. ಇಲ್ಲ;

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ವಿಷಯ :- ರಾಜ್ಯದಲ್ಲಿ ಪಂಚಾಯಿತಿಗಳ ಸಿಬ್ಬಂದಿಗಾಗಿ ಸಮಾನ ಕಾನೂನುಗಳು.

ಪ್ರ. ಸಂಖ್ಯೆ 137(63) ಡಾ|| ವಿ.ಎಸ್. ಆಚಾರ್ಯ (ಉಡುಪಿ).-(ಡಾ|| ವಿ.ಎಸ್. ಆಚಾರ್ಯ ರವರ ಬದಲು ಶ್ರೀ ಕೆ. ರಾಮಭಟ್ ರವರು ಪ್ರಶ್ನೆಯನ್ನು ಕೇಳಿದರು).-ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

ಅ. ರಾಜ್ಯದ ಪಂಚಾಯತ್ ಸಿಬ್ಬಂದಿಗಳ ಸಂಬಳ ಸಾರಿಗೆ ಸೇವಾ ಸೌಲಭ್ಯಗಳ ಸಮಾನ ವ್ಯವಸ್ಥೆಯ ಬಗ್ಗೆ ಕಾನೂನು ರಚಿಸಲು ಸರಕಾರದವರಲ್ಲಿ ಸಲಹೆ ಏನಾದರೂ ಇದೆಯೆ ;

ಆ. ಹಾಗಿದ್ದಲ್ಲಿ ಅದು ಈಗ ಯಾವ ಹಂತದಲ್ಲಿದೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು) :-

1. ಇಲ್ಲ.

2. ಈ ಪ್ರಶ್ನೆ ಮೇಲಿನ ಉತ್ತರದಿಂದ ಉದ್ಭವಿಸುವುದಿಲ್ಲ.

ಶ್ರೀ ಕೆ. ರಾಮಭಟ್.-ಈ ಪಂಚಾಯಿತಿ ನೌಕರರಿಗೆ ಸಂಬಂಧಪಟ್ಟಂತೆ ಯೂನಿಫಾರ್ಮಿಟಿ ಇಲ್ಲ. ಇದರ ಬಗ್ಗೆ ಸರ್ಕಾರದ ನೀತಿ ಏನು ?

(ಸಾರಿಗೆ ರಾಜ್ಯ ಸಚಿವರು ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ಯ ಮಂತ್ರಿಗಳ ಪರವಾಗಿ.) ಶ್ರೀ ಎಂ.ಪಿ. ಪ್ರಕಾಶ್.-ಸಮಗ್ರ ಜಿಲ್ಲಾ ಪರಿಷತ್, ಮಸೂದೆ ಸದನದ ಮುಂದೆ ಇದೆ. ಆ ಮಸೂದೆಯನ್ನು ಜಾರಿಗೆ ತರುವಂತಹ ಸಂದರ್ಭದಲ್ಲಿ ಈ ಎಲ್ಲ ವಿಚಾರಗಳ ಬಗ್ಗೆ ಯೂನಿಫಾರ್ಮಿಟಿ ಬಹುದಾಗಿದೆ. ಕೆಲವು ಪಂಚಾಯಿತಿಗಳಲ್ಲಿ ಪಾರ್ಟ್ ಟೈಂ ಕಾರ್ಯದರ್ಶಿಗಳು ಇದ್ದಾರೆ. ಕೆಲವು ಕಡೆ ಪೂರ್ಣಾವಧಿಯ ಕಾರ್ಯದರ್ಶಿಗಳು ಇದ್ದಾರೆ. ಈ ಕಾರ್ಯದ ಪ್ರಕಾರ ಅವರಿಗೂ ಎಲ್ಲ ರೀತಿಯ ಸೇವಾ ಸೌಲಭ್ಯಗಳನ್ನು ಕಲ್ಪಿಸಿಕೊಡತಕ್ಕಂತಹ ಯೋಜನೆ ಸರ್ಕಾರಕ್ಕೆ ಇದೆ.

ಶ್ರೀ ಪಿ. ರಾಮಚಂದ್ರ ರಾವ್.-ನಮ್ಮ ತಾಲ್ಲೂಕಿನಲ್ಲಿರತಕ್ಕಂತಹ ಪಂಚಾಯಿತಿ ಸಿಬ್ಬಂದಿಗೆ ಕಾರ್ಪೊರೇಷನ್ ನಿಂದ ಸಂಬಳವನ್ನು ಕೊಡುತ್ತಿದ್ದಾರೆ. ಅವರು ಕಾರ್ಪೊರೇಷನ್ ಎಂಪ್ಲಾಯಿಸೇ ?

ಶ್ರೀ ಎಂ.ಪಿ. ಪ್ರಕಾಶ್.-ಈ ಪ್ರಶ್ನೆ ಮುಖ್ಯ ಪ್ರಶ್ನೆಯ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಮತ್ತೊಂದು ಪ್ರಶ್ನೆಯನ್ನು ಕಳುಹಿಸಿದರೆ ಉತ್ತರವನ್ನು ಒದಗಿಸಲಾಗುವುದು.

ವಿಷಯ :- ತುರುವೇಕೆರೆ ತಾಲ್ಲೂಕಿನಲ್ಲಿರುವ ಗ್ರಾಮಾಂತರ ಪಶುವೈದ್ಯ ಶಾಲೆಗಳ ಸಂಖ್ಯೆ ಮತ್ತು ಹೊಸ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡುವ ಬಗ್ಗೆ.

ಪ್ರ. 138(34) ಶ್ರೀ ಭೈರಪ್ಪಾಜಿ (ತುರುವೇಕೆರೆ).-ಮಾನ್ಯ ಪಶುವೈದ್ಯ, ಪಶುಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ತುರುವೇಕೆರೆ ತಾಲ್ಲೂಕಿನಲ್ಲಿರುವ ಗ್ರಾಮಾಂತರ ಪಶುವೈದ್ಯ ಶಾಲೆಗಳ ಸಂಖ್ಯೆ ಎಷ್ಟು ;

ಆ. ಹಾಲಿ ಇರುವ ಗ್ರಾಮಾಂತರ ಪಶುವೈದ್ಯ ಶಾಲೆಗಳು ಸಾಕಾಗುವುದಿಲ್ಲವೆಂದು ಹೊಸದಾಗಿ 4 ಗ್ರಾಮಾಂತರ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡಬೇಕೆಂದು ಕ್ಷೇತ್ರದ ಶಾಸಕರಿಂದ ಮನವಿ ಬಂದಿರುವುದು ನಿಜವೇ ;

ಇ. ಹಾಗಿದ್ದಲ್ಲಿ ಹೊಸ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ?

ಶ್ರೀ ವಿಶ್ವನಾಥರೆಡ್ಡಿ (ಮುದ್ದಾಳ್) ಪಶುಸಂಗೋಪನೆ, ಮತ್ತು ವೈದ್ಯಸೇವೆ ಮತ್ತು ತೋಟಗಾರಿಕೆ ಮಂತ್ರಿಗಳು :-

ಅ. 5 ಪಶುವೈದ್ಯ ಶಾಲೆಗಳು.

2 ಗ್ರಾಮಾಂತರ ಪಶುವೈದ್ಯ ಶಾಲೆಗಳು.

ಆ. ನಿಜ.

ಇ. ಸದ್ಯಕ್ಕೆ ಇಲ್ಲ.

ಶ್ರೀ ಬಿ. ಭೈರಪ್ಪಾಜಿ.-ಸನ್ಮಾನ್ಯ ಅಧ್ಯಕ್ಷರೇ, ಹೊಸದಾಗಿ 4 ಗ್ರಾಮಾಂತರ ಪಶುವೈದ್ಯ ಶಾಲೆಗಳನ್ನು ಪ್ರಾರಂಭ ಮಾಡುವುದಕ್ಕೆ ಸರ್ಕಾರ ಆದಷ್ಟು ಬೇಗ ಕ್ರಮ ಕೈಗೊಳ್ಳುವುದು ಉಚಿತವಲ್ಲವೇ ಎಂದು ನಾನು ಕೇಳುತ್ತೇನೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.-ಈಗ ಸದ್ಯಕ್ಕೆ ನಮ್ಮ ಇಲಾಖೆಯಲ್ಲಿ 771 ಲೈವ್ ಸ್ಟಾಕ್ ಮನ್ ಮತ್ತು 720 ಕಾಂಪೌಂಡರ್ಸ್ ಹುದ್ದೆಗಳು ಖಾಲಿ ಇವೆ. ಈ ಹುದ್ದೆಗಳನ್ನು ತುಂಬುವವರೆಗೂ

ಹೊಸ ಆರ್.ವಿ.ಡಿ.ಯನ್ನು ಕೊಡುವುದಕ್ಕೆ ಸಾಧ್ಯ ಇಲ್ಲ. ಇದರಲ್ಲಿ ತೊಂದರೆ ಉದ್ಭವಿಸುವುದು ಏನೆಂದರೆ 1971ರಿಂದ ಇಲ್ಲಿಯವರೆಗೂ ಕೊಡಲ್ಪಟ್ಟ ವಸ್ತುಕಾಮನ್ ಟ್ರೈನಿಂಗ್ ಕೊಡುವ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಅದೇ ರೀತಿ 1972 ರಿಂದಲೂ ಕಾಂಪೌಂಡರ್ ಟ್ರೈನಿಂಗ್‌ಗೂ ಇಲ್ಲಿಯವರೆಗೂ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಆದುದರಿಂದ ಈ ವೇಕನ್ಸಿಗಳು ಉದ್ಭವವಾಗಿವೆ. ಈಗ ಈ ಲೈವಸ್ಕಾಮನ್‌ಗೂ ಮತ್ತು ಕಾಂಪೌಂಡರ್‌ಗೂ ಟ್ರೈನಿಂಗ್ ಕೊಡುವ ಕಾರ್ಯಕ್ರಮವನ್ನು ಈಗಾಗಲೇ ಸರ್ಕಾರ ಕೈಗೊಂಡಿದೆ. ಈ ಟ್ರೈನಿಂಗ್ ಕೊಟ್ಟಮೇಲೆ 4 ಗ್ರಾಮಾಂತರ ಪಶುವೈದ್ಯ ಶಾಲೆಗಳನ್ನು ಮಂಜೂರು ಮಾಡುವುದನ್ನು ಪರಿಶೀಲಿಸಲಾಗುವುದು.

ಶ್ರೀ ಬಿ. ಬೈರಪ್ಪಜಿ.—ಈ ಬಗ್ಗೆ ಟ್ರೈನಿಂಗ್ ಕೋರ್ಸ್ ಅನ್ನು ಪ್ರಾರಂಭ ಮಾಡುವುದಕ್ಕೆ ಇನ್ನು ಎಷ್ಟು ಕಾಲ ಹಿಡಿಯುತ್ತದೆ, ಜೊತೆಗೆ ಈ ಲೈವಸ್ಕಾಮನ್ ಇನ್‌ಸ್ಟಿಟ್ಯೂಟ್‌ಗೆ ಟ್ರೈನಿಂಗ್ ಕೊಡಬೇಕಾದರೆ ಎಷ್ಟು ಕಾಲ ಹಿಡಿಯುತ್ತದೆ ಮತ್ತು ಕಾಂಪೌಂಡರ್‌ಗೆ ಟ್ರೈನಿಂಗ್ ಕೊಡಬೇಕಾದರೆ ಎಷ್ಟು ಕಾಲ ಹಿಡಿಯುತ್ತದೆ ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಅವರಿಗೆ ಟ್ರೈನಿಂಗ್ ಕೊಡುವ ಕಾರ್ಯಕ್ರಮ ಇನ್ನು 1-2 ತಿಂಗಳಿನಲ್ಲೇ ಪ್ರಾರಂಭವಾಗುತ್ತದೆ. ಈ ಲೈವಸ್ಕಾಮನ್ ಟ್ರೈನಿಂಗ್ ಕೋರ್ಸ್ 1-2 ವರ್ಷ, ಕಾಂಪೌಂಡರ್ ಟ್ರೈನಿಂಗ್ 6 ತಿಂಗಳು ಮಾತ್ರ. ಈ ಬಗ್ಗೆ ಸರ್ಕಾರ ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದೆ.

ವಿಷಯ :- ಬಳ್ಳಾರಿ ಜಿಲ್ಲೆಯಲ್ಲಿರುವ ಬಣಜಾರ (ಲಂಬಾಣಿ) ಕುಟುಂಬಗಳಿಗೆ ಸಂಕೀರ್ಣ ಗ್ರಾಮೀಣ ಅಭಿವೃದ್ಧಿ ಯೋಜನೆ ಮೇರೆಗೆ ಧನ ಸಹಾಯ :-

ಪ್ರ. 139(64) ಶ್ರೀ ಬಿ.ಹೆಚ್. ವೆಂಕನಾಯ್ಕ (ಹರಪನಹಳ್ಳಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:-

ಅ. ಬಳ್ಳಾರಿ ಜಿಲ್ಲೆಯಲ್ಲಿ ಸಂಕೀರ್ಣ ಗ್ರಾಮೀಣ ಅಭಿವೃದ್ಧಿ ಯೋಜನೆ ಅಂಗವಾಗಿ ಈವರೆವಿಗೆ ಎಷ್ಟು ಬಣಜಾರ (ಲಂಬಾಣಿ) ಕುಟುಂಬಗಳಿಗೆ ಧನಸಹಾಯ ಮಾಡಲಾಗಿದೆ ? ಅಂದರೆ ನೀರಾವರಿ ಬಾವಿಗಳು, ಹೈನುಗಾರಿಕೆ, ರೇಷ್ಮೆ ಬೆಳೆ ಯೋಜನೆ, ಇವುಗಳಿಗೆ ಒದಗಿಸಿದ ಧನ ಸಹಾಯವೆಷ್ಟು ;

ಆ. ಸಹಾಯಧನ ಪಡೆದ ಕುಟುಂಬಗಳ ಸಂಖ್ಯೆ ಎಷ್ಟು ;

ಇ. ಧನ ಸಹಾಯ ಪಡೆದ ಫಣದ ಮೊತ್ತ ಎಷ್ಟು ?

ಶ್ರೀ ಎಂ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳ ಪರವಾಗಿ :-

ಅ. ಪ್ರತ್ಯೇಕವಾಗಿ ಬಣಜಾರ ಕುಟುಂಬಗಳ ಅಂಕಿ ಅಂಶಗಳ ಮಾಹಿತಿ ಸದಕ್ಕೆ ದೊರಕದೇ ಇರುವುದರಿಂದ ಪರಿಶಿಷ್ಟ ಜಾತಿಯ ಅಂಕಿ ಅಂಶಗಳನ್ನು ಮಾತ್ರ ಸದಕ್ಕೆ ಒದಗಿಸಲಾಗಿದೆ. ಈ ಬಗ್ಗೆ ಪೂರ ಮಾಹಿತಿಯನ್ನು ಪಡೆಯಲು ಕ್ರಮ ತೆಗೆದುಕೊಳ್ಳಲಾಗಿದೆ. ಚಣಿಜಾರ (ಲಂಬಾಣಿ) ಕುಟುಂಬಗಳನ್ನು ಪರಿಶಿಷ್ಟ ಜಾತಿ ಗುಂಪಿನಲ್ಲಿ ಸೇರಿಸಲಾಗಿದೆ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ಪ್ರಗತಿ ವರದಿ ಪ್ರಕಾರ ಈ ಕೆಳಗೆ ನಮೂದಿಸಿದಂತೆ ಬಳ್ಳಾರಿ ಜಿಲ್ಲೆಯಲ್ಲಿ ಪರಿಶಿಷ್ಟ ಜಾತಿ ಕುಟುಂಬಗಳು ಪ್ರಯೋಜನ ಪಡೆದಿದ್ದಾರೆ.

	ಸಾಲ ಹಾಗೂ ಸಹಾಯಧನ ಪಡೆದ ಒಟ್ಟು ಪರಿಶಿಷ್ಟ ಜಾತಿ ಕುಟುಂಬಗಳು.	ಮುಂಗಡ ಸಹಾಯಧನ ಪಡೆದ ಒಟ್ಟು ಪರಿಶಿಷ್ಟ ಜಾತಿ ಕುಟುಂಬಗಳು.
81-82	578	1120
82-83	2934	—
83-84	4800	—
(ಜುಲೈ 83ರ ವರೆಗೆ)		
ಆ. 1981-82	2-83	83-84
1120	—	ರಲ್ಲಿ ತಲಾ ಕುಟುಂಬಗಳಿಗೆ
ಸಹಾಯಧನವನ್ನು ಒದಗಿಸಲಾಗಿದೆ.		